



கலைஞர்
100
1924 - 2023

முரசுசாஸி

Murasoli

நிறுவனர் : கலைஞர் மு. கருணாநிதி

www.murasoli.in

facebook.com/murasoli180

twitter.com/murasoli180

instagram.com/murasoli180

youtube.com/murasoli180

murasolidaily@gmail.com

தொடக்கம் : 10.8.1942 - முரசு : 81 - ஒலி : 321 - திருவள்ளூர் ஆண்டு 2054 - ஆனி 16 - சனிக்கிழமை 01 ஜூலை 2023 - சென்னை 16 பக்கங்கள் Established: 10.8.1942 - Volume: 81 - Issue 321: Thiruvalluvar Year - 2054 - Aani 16 - Saturday 01 July 2023 - Chennai 16 Pages ₹ 5.00



முதலமைச்சரின் பரிந்துரையில்லாமல் அமைச்சர் செந்தில் பாலாஜியை நீக்கியது

சட்டவிரோதம் - வரம்பு மீறிய செயல்!

சென்னை, ஜூலை. 1

முதல்வர் மு.க.ஸ்டாலின் அவர்கள், தமிழ்நாடு ஆளுநர் ஆர்.என். ரவிக்கு எழுதிய பதில் கடிதத்தில், முதலமைச்சரின் பரிந்துரையில்லாமல் அமைச்சர் செந்தில் பாலாஜியை நீக்கியது சட்ட விரோதம் என்றும், வரம்பு மீறிய செயல் என்றும், ஆணித்தரமாக குறிப்பிட்டுள்ளார்.

தமிழ்நாடு ஆளுநர் ஆர்.என்.ரவிக்கு முதல்வர் மு.க.ஸ்டாலின் அவர்கள் எழுதியுள்ள பதில் கடிதம் வருமாறு:

வணக்கம்.

எனக்கு 29.06.2023 தேதியிட்டு, வி.செந்தில் பாலாஜியை எனது அமைச்சரவையில் இருந்து டிஸ்டிம்ஸ் செய்வதாக தெரிவிக்கப்பட்ட உங்களது கடிதங்களில் ஒன்று இரவு 7.00 மணிக்கு கிடைத்தது. அதே நாளில் இரவு 11.45 மணிக்கு தற்காலிகமாக அதை நிறுத்தி வைக்கப்பட்டதாக சொல்லப்பட்ட மற்றொரு கடிதமும் எனக்கு கிடைத்தது. உங்கள் கடிதங்கள் முற்றிலும் புறக்கணிக்கப்பட வேண்டியவை என்றாலும், இந்தப் பிரச்சினையில் உள்ளடங்கிய உண்மைகள் மற்றும் சட்டம் ஆகிய இரண்டையும் தெளிவுபடுத்துவதற்காக இக்கடிதத்தை நான் உங்களுக்கு எழுதுகிறேன்.

சட்ட ஆலோசனை பெறாமல்

எடுத்த முடிவு சரியா?

முதலாவதாக, அந்த இரண்டு கடிதங்களில் உள் ளவை குறித்து முதலமைச்சர் மற்றும் அமைச்சரவை சார்பாக எவ்வித உதவியும், ஆலோசனையும் கேட்கப் படவில்லை அல்லது அளிக்கப்படவில்லை என்பதை பதிவு செய்கிறேன். இரண்டாவதாக, அரசமைப்பு எந் திரத்தின் சீர்குலைவு, மறைமுக அச்சுறுத்தல் போன்ற வலுவான வார்த்தைகளைக் குறிப்பிட்ட முதல் கடி தத்தை நீங்கள் வெளியிட்ட சில மணிநேரங்களில், அரசு தலைமை வழக்குரைஞரின் கருத்தைக் கேட்ப தற்காக அதைத் திரும்பப் பெற்றீர்கள். இது போன்ற முக்கியமான முடிவை எடுப்பதற்கு முன்பு நீங்கள் தக்க சட்ட ஆலோசனைகளைப் பெறவில்லை என்பதையே அது காட்டுகிறது. உள்துறை அமைச்சரின் தலையீடு இந்த விவகாரத்தில் சட்டக் கருத்தைப் பெற உங்களை வழிநடத்தியது என்ற நிலை, நீங்கள் இந்திய அரசிய லமைப்புச் சட்டத்தை கவனத்தில் கொள்ளாமல் அவ சரமாக அவசரமாக செயல்பட்டுள்ளீர்கள் என்பதையே காட்டுகிறது. நான், எனது அமைச்சரவை மற்றும் எங்

ஆளுநர் ரவிக்கு முதல்வர் மு.க.ஸ்டாலின் பதில் கடிதம்!



தத்தை நீங்கள் படித்திருந்தால், 31.05.2023 தேதி யிட்ட உங்கள் முந்தைய கடிதத்திற்கு எனது பதிலை படித்திருந்தால்,

- (i) விசாரணையை எதிர்கொள்ளும் ஒரு நபருக்கும்
- (ii) குற்றச்சாட்டுக்கு உள்ளாக்கப்பட்ட நபருக்கும்
- (iii) நீதிமன்றத்தால் குற்றவாளி என அறிவிக்கப் பட்ட ஒரு நபருக்கும்

உள்ள வித்தியாசத்தை நான் தெளிவாகக் கூறியி

பிரிவுகள் (1), (2) மற்றும் (3) இல் குறிப்பிடப்பட்டுள்ள ஏதேனும் குற்றங்களுக்காகவும், அத்தகைய தண் டனை மற்றும்/அல்லது இந்தத் தீர்ப்பு அறிவிக்கப் பட்ட பிறகு, சட்டத்தின் 8வது பிரிவின் துணைப் பிரி வுகள் (1), (2) மற்றும் (3) இல் குறிப்பிடப்பட்டுள்ள தகுதியின்மை மூலம் தண்டனை அளிக்கப்படுகிறது. அந்த நிலையில் நாடாளுமன்ற அல்லது மாநில சட்ட மன்ற உறுப்பினர் மீதான வழக்கில் சட்டப் பிரிவு 8

அரசியல் சட்டத்தை மதிக்காமல் அடாவடி செய்யவா ஆளுநர் பதவி?

ருப்பதை நீங்கள் கவனித்திருப்பீர்கள்.

வில்லி தாமஸ் மற்றும் யூனியன் ஆப் இந்தியா, (2013) பிரிவு 7 உட்பிரிவு 653 என்ற வழக்கில், இந் திய உச்ச நீதிமன்ற தீர்ப்பின்படி, மூன்றாம் நிலை வழக் குகளில் மட்டுமே ஒருவர் அமைச்சர் அல்லது சட்ட மன்ற உறுப்பினர் பதவியில் இருந்து தகுதி நீக்கம் செய்யப்படுகிறார். ஓய். பாலாஜி மற்றும் கார்த்திக் தேசரி & ஏ.என்.ஆர் என்ற வழக்குக்கான தீர்ப்பில் குறிப்பிட்ட சில தேர்ந்தெடுக்கப்பட்ட கருத்துக்களை மட்டுமே நீங்கள் சார்ந்துள்ள நிலையில், நான் தங்க ளது கனிவான பார்வைக்காக வில்லி தாமஸ் சம்பந்த் மாண வழக்கில் அளிக்கப்பட்ட உச்சநீதிமன்ற தீர்ப்பை முன்மாதிரியாக குறிப்பிடுகிறேன்:

குற்றம் நிரூபிக்கப்பட்டால்தான்

ஒருவர் தகுதி நீக்கத்துக்கு உள்ளாவார்!

“38. சட்டப் பிரிவு 8இன் துணைப் பிரிவுகள் (1), (2) மற்றும் (3) இன் கீழ், தகுதி நீக்கம் என்பது துணைப் பிரிவுகளில் குறிப்பிடப்பட்டுள்ள ஏதேனும் குற்றங்க ளுக்கு அதில் குறிப்பிட்டுள்ள கால அவகாசங்களின் படி தண்டனை விதிக்கப்பட்ட நாளிலிருந்து நடைமு ரைப்படுத்தப்படுகிறது.

இருப்பினும், சட்டத்தின் 8வது பிரிவின் துணைப்

இன் துணைப்பிரிவு (4) மூலம் அவர்கள் காப்பாற்றப் பட மாட்டார் என்ற தீர்ப்பு அளிக்கப்பட்டாலும், அதற்கு எதிராக சம்பந்தப்பட்டவர் தண்டனை மற்றும் அல்லது தண்டனைக்கு எதிராக மேல்முறையீடு அல்லது மறு சீராய்வு மனு தாக்கல் அரசியலமைப்புச் சட்டப்படி செய்யலாம் என்று அறிவிக்கப்பட்டது..”

குற்றம் நிரூபிக்கப்பட்ட பின்னரே தகுதியிழப்பு செய்யப்படும் என்று மேலே உள்ள பத்தி சந்தேகத் திற்கு இடமின்றி கூறுகிறது. வி.செந்தில் பாலாஜி, உங்கள் கடிதத்தில் குறிப்பிடப்பட்டுள்ளபடி, அம லாக்க இயக்குநரகத்தால் விசாரணைக்காக மட்டுமே கைது செய்யப்பட்டுள்ளார். இதுவரை அவர் மீது குற் றப்பத்திரிகை கூட தாக்கல் செய்யப்படவில்லை.

இப்போது, கிரிமினல் குற்றச்சாட்டுகளை எதிர் கொள்ளும் ஒருவர் அமைச்சரவையில் தொடர்வது குறித்த கேள்வி, மனோஜ் நரலா மற்றும் இந்திய அரசு (2014) 9 SCC 1 இடையிலான வழக்கில் இந்திய உச்ச நீதிமன்றத்தின் அரசியலமைப்பு பெஞ்ச் அளித்த தீர்ப் பின் படி இனி எழ வாய்ப்பில்லை. தீர்ப்பின் தொடர் புடைய பகுதியும் உங்களது கவனத்துக்காக கீழே தரப்பட்டுள்ளது.

தொடர்ச்சி 4 ஆம் பக்கம்

திருக்குறள் முற்றோதல் போட்டியில்

வெற்றி பெற்ற 124 மாணவ - மாணவியர்க்குப் பரிசு!

சென்னை, ஜூலை 1-

திருக்குறள் முற்றோதல் போட்டியில் வெற்றி பெற்ற 124 மாணவ, மாணவியர்க ளுக்கு தலா ரூ.15,000/ பரிசுத் தொகை மற் றும் பாராட்டுச் சான்றிதழ் தமிழ்நாடு முதல மைச்சர் மு.க.ஸ்டாலின் அவர்கள் வழங்கினார்.

தமிழ்நாடு முதலமைச்சர் மு.க. ஸ்டாலின் அவர்கள் நேற்று (30.6.2023) தலைமைச் செயலகத்தில், தமிழ் வளர்ச்சித் துறை சார் பில் மாநிலம் முழுவதும் நடைபெற்ற 2022 -2023ஆம் ஆண்டிற்கான திருக்குறள் முற் றோதல் போட்டியில் வெற்றி பெற்ற 124 மாணவர்களுக்கு பரிசுத் தொகையும், பாராட் டுச் சான்றிதழ்களும் வழங்கிடும் அடையா ளமாக 9 மாணவ, மாணவியர்களுக்கு பரிசுத் தொகையாக தலா ரூ.15,000/க்கான காசோ லையும் பாராட்டுச் சான்றிதழும் வழங்கி, வாழ்த்தினார்.

திருக்குறள் தமிழர்களின் தலையாய பெருநூலாகும். அதன் ஒன்றே முக்கால் வரிப்பாக்கள் அரிய, பெரிய, சிறந்த சிந்த னையை தூண்டும் எழிலோவியங்கள் ஆகும். கல்லார்க்கும் கற்றவர்க்கும் கனிப்ப ருளுங் களிப்பாய் காணார்க்கும் கண்டவர்க் கும் கண்ணளிக்கும் கண்ணாய் - வல்லார்க் கும் மாட்டார்க்கும் வரமளிக்கும் வரமாய் - மதியார்க்கும் மதிப்பவர்க்கும் மதிகொடுக் கும் மதியாய் நல்லார்க்கும் பொல்லார்க்கும் நடுநின்ற நடுவாய் எல்லார்க்கும் பொதுவில் நடமிடுகின்ற ஏற்றமிகு திருக்குறளை இயற் றிய வான்புகழ் கொண்ட அய்யன் திருவள் ளுவருக்கு பெருமை சேர்க்கின்ற வகையில்,

முதல்வர் மு.க.ஸ்டாலின் வழங்கினார்!

தமிழ்நாட்டில் உள்ள அரசுப் பேருந்துகளி லெல்லாம் திருவள்ளுவரின் படத்துடன் திருக்குறளினைப் பொறித்து பொதுமக்க ளுக்கு திருக்குறளை அறிமுகம் செய்த மாட் சியும், அனைத்து அரசு அலுவலகங்களிலும் திருவள்ளுவரின் திருவுருவப் படத்தை நிறு விய பெருமிதமும், குறளோவியம் தீட்டிய இலக்கியச் செறிவும், சென்னையில் வள்ளுவர் கோட்டம் அமைத்த சிறப்பும், அகிலம் போற்றும் அய்யன் திருவள்ளுவருக்கு 133 அடியில் குமரி முனையில் வானுயர் திருவள் ளுவர் சிலையையும் அமைத்த பாங்கும் திருக்குறளுக்கு நூற்றாண்டு நாயகர் முத்த மிழறிஞர் கலைஞர் வழங்கிய பதக்கங்களா கும்.

அவ்வண்ணமே, ஆண்டுதோறும் பொங் கல் விழா கொண்டாடப்படும் நாளுக்கு அடுத்த நாள் திருவள்ளுவர் திருநாள் என்று அறிவித்து முத்தமிழறிஞர் கலைஞர் அவர் கள் மேலும் அணிசேர்த்தார்.

முத்தமிழறிஞர் கலைஞர் அவர்களால், 2000ஆம் ஆண்டு முதல் 1330 குறட்பாக்களையும் முற்றோதல் செய்யும் மாணவ, மாணவியர்களுக்கு குறள் பரிசு வழங்கும் திட்டம் தோற்றுவிக்கப்பட்டது. அதனடிப்படையில் ஆண்டுதோறும் பரிசுத் தொகையும் பாராட்டுச் சான்றிதழும் தமிழ் வளர்ச்சித் துறை வாயிலாக வழங்கப்பட்டு வருகிறது. இதுகாறும் 812 மாணவச் செல் வங்களுக்கு குறள் பரிசுத் தொகை வழங்கப்

பட்டுள்ளது என்பது குறிப்பிடத் தக்கது.

முத்தமிழறிஞர் கலைஞரின் அடி யொற்றி, முதலமைச்சர் மு.க.ஸ்டாலின் அவர்களால், 20.01.2023 முதல் குறள் பரி சுத் தொகையை ரூபாய் 10,000/-த் திலி ருந்து ரூபாய் 15,000/-ஆக உயர்த்தி வழங் கிட ஆணையிடப்பட்டது.


அந்த வகையில், 2022-2023ஆம் ஆண் டிற்கான திருக்குறள் முற்றோதல் போட்டி யில் வெற்றி பெற்ற 124 மாணவர்களுள், சென்னை மாவட்டத்தைச் சேர்ந்த மாண வன் கா. நாகராஜன், மாணவி ரா. விசா லாட்சி, திருவள்ளூர் மாவட்டத்தைச் சேர்ந்த மாணவர்கள் செ.வேறம்நாத், வெ. சந்தோஷ், ஆகிய ஒன்பது மாணவ, மாணவியர்களுக்கு முதலமைச்சர் மு.க.ஸ்டாலின் அவர்கள் பரி சுத் தொகை தலா ரூ.15,000/க்கான காசோ லையும் பாராட்டுச் சான்றிதழும் வழங்கி, வாழ்த்தினார்.

இந்நிகழ்ச்சியில் தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநா தன், தலைமைச் செயலாளர் முனைவர் வெ.இறையன்பு, தமிழ் வளர்ச்சி மற்றும் செய்தித் துறை செயலாளர் மருத்துவர் இரா. செல்வராஜ், தமிழ் வளர்ச்சித் துறை இயக்குநர் முனைவர் ந.அருள் மற்றும் அரசு உயர் அலுவலர்கள் கலந்துகொண்டனர்.

தமிழினத் தலைவர்

கலைஞர் நூற்றாண்டு விழா சிறப்பிதழ்!

ஜூலை 3 - அன்று வெளிவருகிறது!



தமிழினத் தலைவர் கலைஞர் அவர்களின் நூற்றாண்டிணையொட்டி, ஒவ்வொரு மாதமும் 3 ஆம் தேதியன்று “முரசொலி சிறப்பிதழ்” வெளிவரும் என்று முன்பே அறிவிக்கப் பட்டுள்ளது.

அறிவிப்பிற்கு ஏற்ப, ஜூலை 3 அன்றும்

முரசொலி சிறப்பிதழ், கூட்டணிக் கட்சிகளின் தலை வர்கள் எழுதியுள்ள கட்டுரைகளைத் தாங்கி, முரசொலியின் இணைப்பாக, வெளிவருகிறது.

— ஆசிரியர்.